

سید الشہداء، عم رسول سیدنا حمزہ بن عبدالمطلب - اسد اللہ و اسد رسولہ

حالات - فضائل - چند تاریخی مباحث

محمد فیصل حسن ☆

Abstract:

Hazrat Hamza was the great Companion of the Holy Prophet (peace be upon him). He was the paternal uncle, foster-brother, Cousin and Co-brother (Hum-Zulf) of the Holy Prophet. Hazrat Hamza converted to Islam, due to deep love of Holy Prophet, and then dedicated his whole life to Islam. Hazrat Hamza was remembered as a brave soldier in History of Islam. He was honoured by the title of the lion of Allah and his Prophet for his unparalleled bravery. In the battle field of Badr, Hazrat Hamza played a very crucial role against the infidels of Quraysh and killed many of them. In the battle of Uhud, Hazrat Hamza was one of the targets of the infidels, because many Quraishi heroes were killed by Hazrat Hamza in the battle of Badr, as a result at one stage of the battle, Abyssinian slave "Wahshi" with a lance, attacked him, he fell down on the ground and was martyred. After his martyrdom some Infidels brutally mutilated him. He was buried with rest of martyrs of Uhud.

سید الشہداء، عم رسول سیدنا حمزہ بن عبدالمطلب۔ اسد اللہ و اسد رسول

حالات۔ فضائل۔ چند تاریخی مباحث

محمد فیصل حسن

رسول اللہ ﷺ کی بعثت کے بعد جو دور شروع ہوا وہ اسلامی تاریخ میں حیات رسول کے کئی دور کے عنوان سے معروف ہے۔ یہ دور دیگر خصوصیات کے ساتھ ساتھ ابتدائی مسلمانوں کے پیش بہا صبر، قبول اسلام کے بعد گراں مایہ استقلال، اور عشق رسول کے انمول نقوش سے معمور ہے۔ یہ وہی دور ہے جس میں حضرت بلال کا نعرہ سردی ادا حدیث کو گونجتا سنائی دیتا ہے، حضرت ابوبکر کا بے ساختہ اور رواہانہ استقبال اسلام ان کے عشق رسول و سعادت ذاتی کا اولین مصدق نظر آتا ہے، ام المؤمنین حضرت خدیجہ الکبریٰ رسول خدا کے لئے ایک ڈھارس و سہارا اور اسلام کی اولین محسنہ کے طور پر نظر آتی ہیں، اس دور کے جتنے نقوش ہیں وہ سب صبر، ایثار، قربانی، خلوص اور اللہ و اس کے رسول کے عشق میں ڈھلے ہوئے اور کوثر و تسنیم سے دھلے ہوئے ہیں، یہ افراد، قرآن کی زبان میں سابقون الاولون ہیں، جن کی فضیلت بقیہ پوری امت اور یہاں تک بعد میں اسلام لانے والے صحابہ سے بھی کہیں زیادہ ہے، ایسے ایک پیکر شجاعت، جن کا عشق رسول، اسلام کی طرف ان کا اولین رہنما بنا، اور جن کو سابقون الاولون کے اس قافلے میں ایک بہت نمایاں حیثیت حاصل ہے، حضرت حمزہ بن عبدالمطلب تھے۔ انعام رسول میں وہ سب سے پہلے اسلام لائے اور پھر اسلام کے لئے تن من و دھن کی بازی لگادی۔ جن کے فضائل، حالات زندگی اور رسول اللہ سے انتہائی قربت کے احوال کا جائزہ اس مضمون کا مقصود ہے۔

نام و نسب:

آپ کا نام و نسب کتب رجال میں اس طرح مذکور ہے۔ حمزہ بن عبدالمطلب بن ہاشم بن عبدمناف بن قصی (۱)۔

والدہ:

حضرت حمزہ کی والدہ ہالہ کا تعلق قریشی قبیلہ بنو زہرہ سے تھا۔ آپ کے والد اہیب (۲) بن عبدمناف بن زہرہ بن کلاب بن

مرہ (۳) ہیں۔

کنیت:

آپ کی کنیت ابوعمارہ اور ابوعلی (۴) ہے۔

القابات:

آپ کے مشہور القابات، سید الشہداء (۵) اور اسد اللہ و اسد رسول (۶) ہیں۔

ابتدائی حالات زندگی:

سیدنا حمزہ بن عبدالمطلب کی پیدائش رسول اللہ ﷺ سے دو یا چار سال قبل ہوئی اور پہلا قول زیادہ صحیح ہے۔ (۷) اس طرح آپ کی پیدائش ۶۸ھ کے لگ بھگ ہوئی۔ ابن سعد کے مطابق جناب عبدالمطلب نے ایک ہی مجلس میں اپنا اور اپنے صاحبزادے جناب عبداللہ (والد گرامی رسالت مآب ﷺ) کا نکاح کیا، جناب عبدالمطلب کا نکاح ہالہ بنت اہیب سے ہوا جبکہ ہالہ کی چچا زاد بہن حضرت آمنہ بنت وہب سے جناب عبداللہ کا نکاح ہوا۔ اس طرح نہ صرف حضرت حمزہ، رسول اللہ کے چچا تھے بلکہ رشتہ میں آپ خالہ زاد بھائی بھی تھے۔ حضرت حمزہ کا ایک اور قریبی رشتہ آنحضرت ﷺ سے یہ تھا کہ آپ رسول اللہ کے رضاعی بھائی بھی تھے، آپ دونوں کو نہ صرف ابولہب کی کنیز ثویبہ نے دودھ پلایا تھا بلکہ حضرت حمزہ کی والدہ نے بھی ایک مرتبہ رسول اللہ ﷺ کو دودھ پلایا تھا، (۸) نیز ابن سعد کے مطابق ایک عرب خاتون نے بھی آپ دونوں کو دودھ پلایا تھا، (۹) اس طرح حضرت حمزہ کو نبی کریم سے رضاعت کے تعلق کا تہرا شرف حاصل تھا۔ حضرت حمزہ کی ایک اور قرابت داری رسول اللہ سے یہ تھی کہ آپ، آنحضرت ﷺ کے ہم زلف بھی تھے۔ (۱۰) اس کی تفصیل یہ ہے کہ امہات المؤمنین میں سے حضرت زینب بن خزیمہ اور حضرت میمونہ بنت حارث اخیانی بنہنیں تھیں۔ (۱۱) ان کی والدہ کا نام ہند تھا، حضرت حمزہ کا نکاح ہند کی ایک اور صاحبزادی سلمیٰ بنت عمیس سے ہوا جو کہ حضرت زینب و حضرت میمونہ کی اخیانی بنہنیں تھیں اس طرح حضرت حمزہ، آنحضرت ﷺ کے ہم زلف بھی تھے۔

حضرت حمزہ کی عمر دس سال تھی جب آپ کے والد جناب عبدالمطلب کا انتقال ہو گیا، جناب عبدالمطلب کی اولاد میں سے، مقوم اور جمل آپ کے سگے بھائی اور حضرت صفیہ آپ کی سگی بہن تھیں۔ (۱۲) آپ کے بچپن کے حالات کتب تاریخ و انساب میں دستیاب نہیں۔

قبول اسلام:

آپ کے قبول اسلام کا واقعہ مشہور و مقبول ہے۔ آپ کا شمار قریش کے بہادر و شجاع افراد میں ہوتا تھا، آپ شکاری اور تیر انداز بھی تھے، (۱۳) ابن ہشام کے مطابق ایک مرتبہ کوہ صفا کے قریب ابو جہل نے نبی کریم ﷺ سے بدتمیزی کی اور آپ کو اذیت دی تاہم نبی کریم نے اس کو کوئی جواب نہ دیا یہ سارا قصہ عبداللہ بن جدعان کی ایک کنیز دیکھ رہی تھی، (۱۴) اس نے سارا ماجرا حضرت حمزہ سے بیان کر جو اسی وقت شکار سے واپس تشریف لارہے تھے، حضرت حمزہ یہ ماجرا سن کر غضبناک ہو گئے اور جا کر ابو جہل، جو اس وقت حرم میں موجود تھا اس کے سر پر زور سے اپنی کمان سے وار کیا اور اس کا سر پھاڑ دیا، اور ساتھ ہی اس سے یہ بھی کہا کہ تو مجھ کو برا بھلا کہتا ہے حالانکہ میں نے بھی محمد کا دین اختیار کر لیا ہے جو کچھ محمد کہتے ہیں وہی میں بھی کہتا ہوں اب اگر طاقت ہے تو میرے ساتھ بھی دینا ہی سلوک کرو۔ بنو مخزوم کے چند لوگوں نے اس وقت مداخلت کی کوشش کی تاہم ابو جہل نے ان کو روک دیا، اور کہا کہ ان کو جانے دو میں نے واقعی میں ان کے پیچھے کے ساتھ برا سلوک کیا ہے۔ (۱۵) امام بخاری نے اروض الانف میں یہ روایت بھی بیان کی ہے کہ حضرت حمزہ

گوکہ نبی کریم کی محبت میں قبول اسلام کا اعلان تو کر بیٹھے تاہم ان کے دل میں کچھ ٹھٹک باقی تھی، وہ خود فرماتے ہیں کہ جب مجھے سخت غصہ آیا اور میں نے کہا کہ میں بھی محمد ﷺ کے دین پر ہوں تو (بعد ازاں) مجھے ندامت محسوس ہوئی کہ میں نے اپنے آباء اور اپنی قوم کو چھوڑ دیا ہے۔ میں نے ساری رات قلق و اضطراب میں گزاری، لہجہ بھر کے لئے بھی سو نہ سکھا پھر میں کعبہ اللہ کے پاس آیا اور اللہ تعالیٰ سے آہ و زاری کی کہ وہ حق کے لئے میرا سینہ کھول دے اور شک و شبہات دور کر دے، میری دعا بھی مکمل ہی ہوئی تھی کہ مجھ سے باطل کا اندھیرا چھٹ گیا میرا دل نور یقین سے بھر گیا۔ صبح میں بارگاہ رسالت میں حاضر ہو گیا اور نبی کریم ﷺ کو اپنی قلبی کیفیت سے آگاہ کیا حضور ﷺ نے بارگاہ ربوبیت میں میری ثابت قدمی کیلئے التجا کی۔ (۱۶) اسی موقع پر سیدنا حمزہ نے یہ بھی فرمایا کہ میں تہہ دل سے گواہی دیتا ہوں کہ آپ ﷺ سچے ہیں اور میں آپ کے دین کی اعلانیہ اور کھل کر تبلیغ کروں گا۔ مجھے ساری کائنات بھی عطا کر دی جائے تو پھر بھی مجھے اپنا پیلا دین پسند نہیں۔ (۱۷) حضرت حمزہ نے قبول اسلام کے بعد کچھ اشعار بھی کہے جو امام سیوطی نے بیان کئے ہیں۔ (۱۸)

سیدنا حمزہ کے قبول اسلام کا واقعہ جتنا مشہور ہے درحقیقت اس کی سند اتنی ہی کمزور ہے۔ بنیادی طور پر یہ واقعہ ابن اسحاق نے اپنی سیرت میں بیان کیا ہے اور اس واقعے کو جس سند سے انہوں نے بیان کیا ہے وہ یہ ہے قال ابن اسحاق حدیثی رجل من السلم ان وابی۔ یعنی حضرت حمزہ کے قبول اسلام کا یہ واقعہ جو شخص بیان کر رہا ہے ابن اسحاق نے اس کا نام ہی نہیں بیان کیا، بس اتنا کہا کہ وہ قبیلہ بنی السلم میں سے تھا گو یا اس خبر کا راوی ہی مجہول ہے۔ لہذا اس روایت کا درجہ حدیث معطل (۱۹) کا ہے، جو ضعیف حدیث کی ایک قسم ہے۔

ابن اسحاق کی اس روایت کو امام حاکم نے مستدرک (۳-۳۳۱) میں، امام بیہقی نے دلائل النبوة (۲-۲۱۳) میں، امام طبری نے اپنی تاریخ (۲-۳۳۳) میں، ابن اثیر نے اسد الغابہ (۲-۶۷) اور ابن کثیر نے البدایہ والنہایہ (۳-۴۳) میں بیان کیا ہے۔

ابن سعد نے طبقات (۳-۸) میں یہی روایت مختصر احمد بن کعب القرظی سے بواسطہ واقدی بیان کی ہے جو کہ جو متر و کین میں سے ہے (یعنی واقدی پر کذب کی تہمت ہے)، لہذا ابن سعد کی بیان کردہ روایت بھی ضعیف ہے۔ بلاذری نے انساب الاشراف (۴-۳۸۳) میں حضرت حمزہ کے قبول اسلام کا واقعہ دو طریق پر بیان کیا ہے ایک تو بلا سند اور دوسری روایت واقدی کی ہے۔

اس واقعے کی سب سے اچھی سند وہ ہے جو امام طبرانی نے المعجم الکبیر (۳-۱۵۳)، حدیث نمبر ۲۹۶۲ میں بیان کی ہے امام طبرانی نے محمد بن اسحاق عن یعقوب بن عتبہ بن مغیرہ سے یہی واقعہ بیان کیا ہے اور امام البیہقی نے مجمع الزوائد میں اس روایت کو مرسل قرار دیتے ہوئے تمام راویوں کو کفایت قرار دیا ہے۔ (۲۰) تاہم اس سند میں ایک مسئلہ یہ ہے کہ گویا یعقوب بن عتبہ ثقہ راوی ہیں تاہم ان کا تعلق طبقہ سادہ سے ہے اور اس طبقے کے اصحاب کے بارے میں قول یہ ہے کہ ان میں سے کسی کو بھی صحابہ کی زیارت کا شرف حاصل نہیں ہوا۔ (۲۱) غرض کہ عمومی طور پر اس واقعہ کی تمام اسناد ضعیف ہیں۔ (۲۲)

درحقیقت حضرت حمزہ کا قبول اسلام، اسلام اور نبی کریم ﷺ کے لئے تقویت کا باعث ہوا اور اس بات پر عمومی طور پر مؤرخین متفق ہیں کہ حضرت حمزہ کے قبول اسلام کے بعد قریش کی ایذا رسائینوں میں کمی واقع ہوئی، (۲۳) خصوصاً آنحضرت کے

سید الشہداء، عم رسول سیدنا حمزہ بن عبدالمطلب

معاملے میں قریش نے نری اور احتیاط سے کام لیا تاہم اب ان کی زیادتیوں کا رخ عام مسلمانوں کی طرف ہو گیا۔ (۲۳) حضرت حمزہ کا قبول اسلام باختلاف رائے ۲ نبوی (۲۵) یا پھر ۶ نبوی (۲۶) کا واقعہ ہے۔ ابن کثیر نے یہ بیان کیا ہے کہ حضرت حمزہ جب ایمان لائے اس وقت تک ۳۹، ۳۸ افراد ایمان لا چکے تھے۔ (۲۷)

سیدنا حمزہ کے قبول اسلام نگاہ رسالت مآب میں کیا حیثیت تھی اس کا اندازہ اس حدیث سے بھی ہوتا ہے، جس میں نبی کریم ﷺ کا فرمانا ہے،

سالت ربی ان یعضدنی باحب عمومیتی الیہ فعضدنی بحمز و العباس۔ (۲۸)

یہ فرمان رسول بھی قبول اسلام سیدنا حمزہ کی بلند حیثیت کو آشکار کرتا ہے۔

ان اللہ اکرمنی باسلام خیار اہل بیئتی، فیمینی حمز و شمالی جعفر۔ (۲۹)

تبلیغ اسلام و ہجرت مدینہ:

اسلام لانے کے بعد حضرت حمزہ تبلیغ کے کام میں نبی کریم ﷺ کی بھرپور مدد کرنے لگے، اس دور میں نبی کریم ﷺ کے متعدد اصحاب تبلیغ اسلام کے فریضے میں اور نبی کریم کی نصرت و حمایت میں مصروف تھے، اس زمانے کا مکہ، نبی کریم اور اصحاب النبی کے خلاف معاندانہ جذبات سے لبریز تھا، دعوت الی اللہ کی پکار، تو حید کی حمایت اور شرک و بت پرستی کی مخالفت اس زمانے میں گویا اہل مکہ کے مشترکہ تسم کو پکارنے، اور پورے نظام جاہلیت کو لٹکانے والی بات تھی، اس کے باوجود حضرت حمزہ ان اصحاب رسول میں سے ایک تھے، جو دعوت و تبلیغ کا کام اعلانیہ کرتے تھے۔ ۷ نبوی میں مشرکین مکہ نے بنو ہاشم اور بنو مطلب کا مقاطعہ کرتے ہوئے شعب ابی طالب میں محصور کیا تو حضرت حمزہ بھی تین سال تک ایام محصور کے مصائب و آلام برداشت کرتے رہے۔ ۳۱ نبوی میں ہجرت کا حکم ملنے کے بعد حضرت حمزہ بھی مدینہ ہجرت کر گئے، ابن ہشام کے مطابق، ہجرت کے بعد حضرت حمزہ کا مدینہ میں قیام حضرت کلثوم بن ہدم یا سعد بن غنیمہ کے گھر یا پھر بنی نجار میں اسعد بن زرارہ کے پاس ہوا۔ (۳۰) یہیں آنحضرت ﷺ نے حضرت حمزہ اور حضرت زید بن حارثہ میں عقد مواخا کر دیا۔ (۳۱)

سرایا و غزوات میں شمولیت:

ہجرت مدینہ کے بعد مسلمانوں کے حالات بتدریج بہتر ہونا شروع ہو گئے اور نہ صرف قریش کے مظالم سے ان کو نجات حاصل ہوئی بلکہ انصار مدینہ کی بھرپور اعانت کے باعث مہاجرین معاشی و سماجی طور پر ایک مستحکم مرتبے و حیثیت کا مالک بھی ہو گئے۔ مدینہ میں ہی احکام جہاد کا نزول ہوا، گویا قریش کو ان ہی کی زبان میں جواب دینے کا اب وقت آ گیا تھا۔ غزوات و سرایا کا جب آغاز ہوا تو مؤرخین کے مطابق رمضان ۱ھ میں سرور عالم صلی اللہ علیہ وسلم نے تیس سواروں (جو سب کے سب مہاجرین میں سے تھے) (۳۲) پر مشتمل ایک دستہ حضرت حمزہ کی زیر امارت ساطی علاقہ ”عمیس“ کی جانب روانہ کیا کہ وہ ایک قریشی قافلے کا پتہ لگائیں،

جوشام سے مکہ آ رہا تھا۔ اس قافلہ میں تین سو آدمی تھے جن میں ابو جہل بھی تھا دونوں فریقین کا آسنا سامنا تو ہوا لیکن ابن ہشام کے مطابق قبیلہ جہینہ کے سردار صحیری بن عمرو نے کوشش کر کے لڑائی کی نوبت نہ آنے دی اور حضرت حمزہؓ کی کشت و خون کے بغیر مدینہ منورہ واپس آ گئے۔ (۳۳) یہی وہ سر یہ ہے جب آنحضرت ﷺ نے سب سے پہلا علم حضرت حمزہؓ کو عطا کیا تھا، جس کا رنگ سفید تھا اور علیبر دار حضرت ابومرثد کناز بن حصین غنوی تھے۔ (۳۴) تاریخ میں یہ معرکہ سر یہ سیف البحر اور سر یہ حمزہ کے نام سے معروف ہے۔ بعد ازاں غزوہ ابواہادان، (۳۵) غزوہ ذوالعشیرہ (۳۶) اور غزوہ بنو قیہقاع (۳۷) میں بھی علیبر داری کا شرف حضرت حمزہؓ کو ہی ملا۔

غزوہ بدر الکبریٰ:

اسلام و کفار کا اولین بڑا معرکہ غزوہ بدر الکبریٰ ہے، جو ہجرت کے دوسرے سال رمضان کے مہینے میں پیش آیا۔ اس غزوہ میں حضرت حمزہؓ کا نہایت نمایاں کردار ہوا اور آپؐ کی شجاعت کے حیر العقول کارنامے چشم فلک نے دیکھے۔ ابن ہشام کے مطابق کفر و اسلام کے مابین فارق، اس لڑائی میں، پہلا قتل حضرت حمزہؓ کے ہاتھوں ہوا، جب آپؐ نے دشمن اسلام اسود بن عبدالاسد مخزومی کو قتل کیا۔ (۳۸) بعد ازاں اس غزوہ کا آغاز مبارزت طلی سے ہوا اور ابتدا کفار مکہ کی طرف سے عتبہ بن ربیعہ، شیبہ بن ربیعہ اور ولید بن عتبہ نکلے اور انہوں نے اپنے مد مقابل طلب کیے، ابن سعد کے مطابق لشکر اسلام سے تین صحابہ جن کا تعلق انصار سے تھا، جن کے اسماء، عوف، معاذ اور معوذہ پسرانِ عفرہ، یا ابن ہشام کے مطابق عوف، معاذ اور عبداللہ بن رواحہ تھا، ان کے مد مقابل ہوئے۔ تاہم یا تو قریشی جنگجوؤں نے یہ کہہ کر لڑنے سے انکار کر دیا کہ محمدؐ یہ لوگ ہمارے جوڑے نہیں ہیں، ہماری قوم اور کفو کے لوگوں کو ہمارے مقابلے پر بھیجو (۳۹) اور یا خود حضور اقدس ﷺ نے پسند نہیں فرمایا کہ لڑائی کی ابتدا انصار سے ہو چونکہ یہ آمنے سامنے لڑائی کا پہلا موقع تھا لہذا آپؐ کو یہ پسند تھا کہ میدان مبارزت میں آپؐ کے اپنے اہل خاندان ہوں۔ چنانچہ آپؐ نے حضرت حمزہؓ، حضرت علیؓ اور حضرت عبیدہ بن حارث کو ان قریشی سرداروں سے لڑنے کا حکم دیا۔ (۴۰) حضرت عبیدہ کا مقابلہ عتبہ سے ہوا، حضرت حمزہؓ کا مقابلہ شیبہ سے ہوا اور حضرت علیؓ کا ولید سے ہوا۔ (۴۱) حضرت حمزہؓ اور حضرت علیؓ نے جلد ہی اپنے اپنے حریف کو جہنم رسید کر دیا، لیکن حضرت عتبہؓ اور عبیدہؓ لڑائی کے دوران زخمی ہو گئے، جس پر حضرت حمزہؓ اور حضرت علیؓ ایک ساتھ حملہ کر کے عتبہ کو بھی ڈھیر کر دیا۔ (۴۲) مبارزت طلی کے بعد عام لڑائی کا آغاز ہوا۔ حضرت حمزہؓ کے ہاتھوں معرکہ بدر میں کئی کفار و مشرکین واصل جہنم ہوئے اور کفار کو بے اندازہ نقصان برداشت کرنا پڑا، اس کی گواہی خود امیہ بن خلف نے دی کہ جب معرکہ بدر ختم ہوا اور اللہ رب العزت نے مسلمانوں کو عظیم کامیابی عطا کی، اس موقع پر بڑے بڑے سردار ان مکہ یا تو قتل ہوئے یا گرفتار۔ امیہ بن خلف کا حضرت عبدالرحمنؓ بن عوف نے جب گرفتار کیا تو امیہ نے ان سے پوچھا کہ وہ شخص کون تھا جس نے سینے پر شتر مرغ کا پر سجایا ہوا تھا، حضرت عبدالرحمنؓ نے کہا کہ وہ حمزہ بن عبدالمطلب تھے، اس پر امیہ نے کہا کہ یہی وہ شخص ہے جس نے ہم پر یہ مصیبتیں نازل کی ہیں۔ (۴۳) غزوہ بدر کے موقع پر حضرت حمزہؓ کے ہاتھوں قتل کیے گئے مشرکین کے نام یہ ہیں: (۴۴)

- ۱۔ خطلہ بن ابی سفیان
- ۲۔ عتبہ بن ربیعہ
- ۳۔ شیبہ بن ربیعہ
- ۴۔ طعیمہ بن عدی
- ۵۔ زمعہ بن اسود
- ۶۔ عقیل بن اسود
- ۷۔ ابوقیس بن ولید بن مغیرہ
- ۸۔ اسود بن عبدالاسد
- ۹۔ نبیہ بن الحجاج (۴۵)
- ۱۰۔ عائد بن سائب (۴۶)

غزوہ احد:

ہجرت مدینہ کے تیسرے سال، قریش مکہ نے ایک بار پھر دین حق کو ختم کرنے کی بھرپور سعی کی اور اپنا کل مال و متاع و قوت مسلمانوں اور اسلام کے خلاف ایک نئے معرکے میں جھوکنے کا فیصلہ کیا، حق و باطل کے مابین ہونے والا یہ معرکہ تاریخ میں غزوہ احد کے نام سے معروف ہے۔ اس غزوہ کے موقع پر جناب رسالت مآب ﷺ کی یہ خواہش تھی کہ مدینے میں رہ کر مقابلہ کیا جائے لیکن بعد ازاں صحابہ کرام کے مشوروں کو شرف بخشے ہوئے آپ نے کلمہ میدان میں مقابلے کا فیصلہ کیا، یہ معرکہ احد پہاڑ کے دامن میں لڑا گیا۔ ابتداً اس جنگ میں مسلمانوں کو بھرپور کامیابی ملی تاہم دوران جنگ ایک غلطی نے جنگ کا پانسہ بدل دیا اور مسلمان شدید باؤ میں آ گئے۔ گوکہ یہ جنگ بے نتیجہ رہی تاہم اس جنگ میں مسلمانوں کو بہت زیادہ جانی نقصان اٹھانا پڑا، اور خود حضور اقدس ﷺ بھی کفار کے ہاتھوں زخمی ہو گئے۔ اس جنگ کا ایک بہت بڑا نقصان حضرت حمزہ کی شہادت کا تھا، ان کی شہادت غزوہ احد میں اس وقت ہوئی جبکہ وہ جنگ میں داد شجاعت دے رہے تھے اور اپنی شہادت سے پہلے پہلے وہ عثمان بن ابی طلحہ، ارطاة بن عبد شریفل، اور سہام بن عبد العزیٰ کو جہنم رسید کر چکے تھے۔ (۴۷) ابن اثیر کے مطابق حضرت حمزہ نے اپنی شہادت سے قبل کل اکئیس ۳۱ کفار کو قتل کیا تھا۔ (۴۸)

شہادت حضرت حمزہ:

حضرت حمزہ کو وحشی نای ایک غلام نے غزوہ احد کے دوران شہید کیا۔ وحشی، جو بعد ازاں اسلام لے آیا، اس واقعے کی تفصیلات بتاتے ہوئے کہتا ہے کہ:

”ہر کے دن حمزہ رضی اللہ تعالیٰ عنہ نے طعیمہ بن عدی بن خیبار کو مار ڈالا تھا۔ جبیر بن مطعم نے جو کہ میرے

مالک تھے مجھ سے یہ کہا کہ اگر تو حمزہ رضی اللہ تعالیٰ عنہ کو میرے چچا طبعہ کے بدلے میں مار ڈالے تو تم آزاد ہو۔ وحشی نے بیان کیا کہ جب لوگ عینین کی لڑائی کے سال نکلے جو احد کے قریب ایک پہاڑ کا نام ہے احد اور اس کے درمیان ایک وادی ہے اس وقت میں بھی لڑنے والوں کے ساتھ نکلا جب لڑائی کے لئے محضیں درست ہو چکیں تو سباع بن عبدالعزیٰ نے آگے نکل کر کہا کیا کوئی لڑنے والا ہے حمزہ بن عبدالمطلب نے اس کے بالتقابل پہنچ کر کہا اسباع! ام انمار مقطوعہ المنظر کے بیٹے کیا تو اللہ اور اس کے رسول صلی اللہ علیہ وسلم کی مخالفت کرتا ہے پھر حضرت حمزہ رضی اللہ تعالیٰ عنہ نے سباع کو گزرے ہوئے دن کی طرح بنا دیا (یعنی قتل کر دیا) وحشی نے کہا پھر میں قتل کر دیا کہ میں ایک پتھر کی آڑ میں بیٹھ گیا جب حمزہ میرے قریب آئے میں نے ان کو اپنا حربہ پھینک کر مار دیا اور وہ ان کے زیر ناف ایسا لگا کہ سرین سے پار ہو گیا وحشی نے کہا یہ ان کا آخری وقت تھا جب اہل قریش مکہ میں واپس آئے تو میں بھی ان کے ہمراہ مکہ آ گیا۔ (۴۹)

ابن سعد نے حضرت حمزہ کی شہادت سلسلے میں بیان کیا ہے کہ حضرت حمزہ احد کے روز رسول اللہ ﷺ کے آگے دو تلواروں سے جنگ کر رہے تھے اور کہہ رہے تھے کہ میں اسد اللہ ہوں یہ کہتے اور کبھی آگے جاتے کبھی پیچھے ہٹتے، وہ اسی حالت میں تھے کہ اچانک پھسل کر اپنی پیٹھ کے تل گر پڑے انھیں وحشی بن اسود نے دیکھ لیا اور انھیں حربہ کھینچ کے مارا اور قتل کر دیا۔ (۵۰)

سیدنا حمزہ کی شہادت کے بعد مشرکین نے آپ کی لاش کا مسئلہ کیا، اور جیسا کہ ابن اثیر نے بیان کیا ہے کہ تمام ہی شہدا کا اس موقع پر مسئلہ کیا گیا۔ (۵۱) ہند بنت عتبہ کے بارے میں ابن اسحاق کا بیان ہے کہ اس نے حضرت حمزہ کا مسئلہ کیا اور پھر آپ کا جگر کھانے کی کوشش کی تاہم نکل نہ سکی، اس پر نبی کریم ﷺ نے فرمایا کہ اللہ کو پسند نہ تھا کہ جزہ کے جسم کا کوئی حصہ آگ میں جائے۔ (۵۲) تاہم ایک تو یہ روایت روایت ضعیف ہے (۵۳) نیز اس کے متن میں بھی نکارت ہے کہ حضرت ہند بعد ازاں شرف باسلام ہوئیں۔ (۵۴)

غم و اندوہ نبوی بر شہادت حمزہ:

غزوہ احد کے خاتمے کے بعد آنحضرت ﷺ حضرت حمزہ کو ڈھونڈنے لگے تو آپ نے اپنے محبوب چچا کو طعن وادی میں اس حالت میں دیکھا کہ ان کا پیٹ چاک کیا ہوا تھا، جگر باہر نکلا پڑا ہے اور ناک و کان کٹے ہوئے ہیں، آپ ﷺ نے فرمایا کہ اگر مجھے یہ اندیشہ نہ ہوتا کہ صفیہ کو رنج ہوگا اور میرے بعد یہ معاملہ سنت بن جائے گا، تو میں حمزہ کو اس حال پر چھوڑ دیتا حتیٰ کہ یہ درندوں کے پیٹ اور پرندوں کے پوتوں میں ہو جاتے۔ اگر خدا نے کسی جنگ میں مجھ کو قریش پر غالب کیا تو میں اس کے عوض ان میں سے تیس آدمیوں کا مسئلہ کروں گا۔ (۵۵) بعض روایات میں یہ بھی آیا ہے کہ اس موقع پر سورہ نحل کی یہ آیت اتری کہ اگر تم بدلہ لو تو ابتداء بتی تمہیں تکلیف پہنچائی گئی ہے اور اگر صبر کرو تو یہ صبر والوں کے لئے بہتر ہے (نحل)۔ اس روایت کے بارے میں گو حافظ ابن کثیر کی رائے یہ ہے کہ یہ آیت کئی ہے اور غزوہ احد میں واقع ہوا تو یہ روایت درست نہیں۔ تاہم ابن اسحاق و ابن جریر کے حوالے سے یہ بھی بیان کیا

سید الشہداء، عم رسول سیدنا حمزہ بن عبدالمطلب

گیا ہے کہ پوری سورہ نحل کی ہے اسوائے اس کی آخری تین آیات کے جو احد کے بعد اس موقع پر نازل ہوئیں۔ (۵۶) ابن سعد بیان کرتے ہیں کہ آپ ﷺ نے جائے شہادت حمزہ پر یہ بھی فرمایا:

”تم پر اللہ کی رحمت ہو تم ایسے تھے کہ معلوم نہیں ایسا صلہ رحم کرنے والا، خیرات دینے والا کوئی اور ہو۔ اگر یہ اندیشہ نہ ہوتا کہ تمہارے بعد لوگوں کو رنج ہوگا تو میں یہ پسند کرتا کہ تمہیں بغیر کفن و دفن کے چھوڑ دوں کہ اللہ مختلف جانوں سے تمہارا حشر کرے بیشک مجھ پر لازم ہے کہ تمہارے بدلے ان میں سے ستر آدمیوں کا ضرر و ضرورہ مثلاً کروں۔ (۵۷)“

رسول اللہ ﷺ نے حضرت حمزہ سے مخاطب ہو کر یہ بھی فرمایا کہ:

”تمہارے انتقال کا سادہ مجھے کبھی نہیں پہنچے گا، میں کبھی کسی جگہ کھڑا نہیں ہوا جہاں مجھے اس سے زیادہ غیظ و غضب ہوا ہو۔“ پھر فرمایا حضرت ”جبرئیل علیہ السلام میرے پاس آئے ہیں اور مجھے خبر دی ہے کہ حمزہ بن عبدالمطلب کا نام ساتوں آسمانوں کے رہنے والوں میں یوں لکھا گیا ہے حمزہ بن عبدالمطلب اسد اللہ و اسد رسولہ (۵۸)“ (حمزہ بن عبدالمطلب اللہ اور اس کے رسول کے شیر ہیں)۔

نماز جنازہ:

سیدنا حضرت حمزہ کی شہادت کے بعد آپ کی تدفین کا مرحلہ آیا تو ابن اسحاق و ابن سعد وغیرہ کے مطابق رسول اللہ کے حکم حضرت حمزہ کی لاش کو پڑے میں پلیٹ دیا گیا پھر آپ نے سات تکبیر سے نماز جنازہ پڑھائی پھر دیگر شہداء کو باری باری لاکر حضرت حمزہ کی لاش کے برابر رکھ دیا جاتا چنانچہ آپ ﷺ نے حضرت حمزہ کے ساتھ سب کی نماز جنازہ پڑھائی۔ اس طرح حضرت حمزہ کی بہتر ۷۲ بار نماز جنازہ پڑھی گئی۔ (۵۹) گو کہ یہ روایت بہت مشہور ہے تاہم اس روایت کو امام سیوطی و حافظ ابن کثیر نے ضعیف قرار دیا ہے۔ (۶۰) ساتھ ہی صحیح بخاری میں یہ حدیث موجود ہے غزوہ احد کے شہداء کی نہ نماز جنازہ پڑھی گئی اور نہ انہیں غسل دیا گیا۔ (۶۱) تاہم یہ بات بھی صحیح بخاری سے ہی ثابت ہے کہ غزوہ احد کے آٹھ برس کے بعد، اپنی وفات سے کچھ پہلے آپ ﷺ نے شہدائے احد کی نماز جنازہ ادا کی تھی۔ (۶۲)

تدفین:

حضرت صفیہ بنت عبدالمطلب، نے حضرت حمزہ کے کفن کے لئے دو چادریں دی تھیں تاہم ان میں سے ایک چادر میں ایک انصاری صحابی کو کفن دیا گیا اور دوسری میں حضرت حمزہ کو۔ (۶۳) ابن سعد حضرت خباب سے روایت بیان کرتے ہیں کہ حضرت حمزہ کو ایک چادر میں کفن دیا گیا۔ ان کا سر ڈھانکا جاتا تو پاؤں باہر ہو جاتے اور پاؤں ڈھانکے جاتے تو سر کھل جاتا۔ ان کا سر ڈھانکا دیا گیا اور پاؤں پر اؤخرا حرم (گھاس) ڈال دی گئی۔ (۶۴) ان کی قبر میں حضرت ابوبکر، عمر، علی اور زبیر رضوان اللہ علیہم اجمعین اترے۔ (۶۵) حضرت حمزہ کے ساتھ حضرت عبداللہ بن جحش کی تدفین بھی ایک ہی قبر میں ہوئی۔ (۶۶) امام بیہقی نے متعدد روایات

بیان کی ہیں جن کی رو سے یہ ثابت ہوتا ہے کہ جب حضرت معاویہ کے عہد میں احد میں چشمہ جاری کرنے کا فیصلہ کیا گیا تو بعض شہدائے احد کو وہاں سے منتقل کر دیا گیا۔ اس وقت لوگوں نے ان شہداء کی زیارت کی کہ ان کے اجسام بالکل تروتازہ تھے اور دیکھنے والوں کو یوں لگتا تھا جیسے وہ سو رہے ہوں۔ اس دوران حضرت حمزہ کے پاؤں پر کوئی پھاڑہ لگ گیا تو اس طرح خون جاری ہو گیا جیسا کہ زندہ افراد کے ساتھ ہوتا ہے۔ (۶۷)

ممانیت ماتم:

آنحضرت ﷺ جب شہداء کی تدفین سے فارغ ہو گئے تو احد سے واپسی پر آپ کا گزر بنوعبدالاشہل سے ہوا جہاں خواتین اپنے مقتولین پر گریہ و زاری کر رہی تھیں، ان کا رونا دیکھ کر آپ کو اپنے چچا حضرت حمزہ یاد آ گئے اور آپ نے فرمایا کہ حمزہ کے لئے کوئی رونے والیاں نہیں۔ بنی عبدالاشہل کے سردار حضرت سعد بن معاذ کو جب معلوم ہوا کہ سرکارِ دو عالم ﷺ نے ایسا کہا ہے، تو انہوں نے اپنی خواتین کو حکم دیا کہ وہ رسول اللہ کے دروازے پر جا کر حضرت حمزہ پر روئیں۔ رسول اللہ ﷺ نے جب ان خواتین کا رونا سنا تو فرمایا کہ یہ کون ہیں کہا گیا کہ یہ انصاری خواتین ہیں آپ ان کے پاس آئے اور فرمایا واپس جاؤ آج کے بعد رونا جائز نہیں، نیز آپ نے ابن سعد کے بقول رونے سے اس شدت سے منع کیا جس شدت سے آپ اور کسی (ناجائز) شے سے منع کرتے تھے۔ (۶۸) ابن سعدو بلاذری یہ بھی بیان کرتے ہیں کہ حضرت فاطمہ رضی اللہ عنہا، حضرت حمزہ کی قبر پر آ کر اس کی مرمت و اصلاح کرواتی تھیں۔ (۶۹)

ازواج و اولاد:

سیدنا حضرت حمزہ نے تین نکاح کئے جس سے ان کے چار بیٹے اور دو بیٹیاں تولد ہوئی۔ ان کے سب سے بڑے صاحبزادے عمارہ تھے۔ (۷۰) حافظ ابن حجر نے ان کا شمار صحابہ میں کیا ہے۔ (۷۱) ان کی والدہ خولہ بنت قیس تھیں، جن کا تعلق بنی نجار سے تھا۔ (۷۲) یہ اولاد فوت ہوئے۔ (۷۳) ان کے نام پر حضرت حمزہ کی کنیت ابوعمارہ تھی۔ (۷۴) قاضی سلمان منصور پوری صاحب نے عمارہ کے ایک فرزند حمزہ کا بھی ذکر کیا ہے۔ (۷۵) تاہم اس کی تصدیق کسی اور ماخذ سے نہیں ہو سکی اس کے برعکس ابن اثیر نے اسد الغابہ اور ابن حجر نے الاصابہ میں ذکر کیا ہے کہ یعلیٰ کے سوا حضرت حمزہ کے کسی اور بیٹے کی اولاد نہیں تھی۔ (۷۶)

یعلیٰ، بکر اور عامر حضرت حمزہ کے دیگر صاحبزادے تھے۔ ان کی والدہ دختر ملت بنت مالک تھیں۔ (۷۷) ان میں بکر و عامر کی تو اولاد دیں نہ ہوئیں تاہم یعلیٰ، جن کے نام پر حضرت حمزہ کی کنیت ابو یعلیٰ تھی، کے پانچ بیٹے تھے۔ عمارہ، فضل، عقیل، زبیر اور محمد تاہم ان میں سے کسی کی نسل آگے نہ بڑھی۔ (۷۸) بلاذری نے ان کے چھٹے فرزند جن کا نام بھی یعلیٰ تھا، کا بھی ذکر کیا ہے۔ (۷۹)

حضرت حمزہ کی ایک صاحبزادی امامہ تھیں۔ ان کی والدہ حضرت سلمیٰ بنت عیس تھیں۔ یہ وہی امامہ تھیں جن کی پرورش کے لئے حضرت علی، حضرت جعفر اور حضرت زید بن حارثہ خواہش مند تھے اور رسول اللہ ﷺ نے امامہ کی پرورش کا فریضہ حضرت جعفر کو سونپ دیا کہ حضرت جعفر کی اہلیہ حضرت اسماء، امامہ کی خالہ تھیں۔ (۸۰)

سید الشہداء، عم رسول سیدنا حمزہ بن عبدالمطلب

حضرت حمزہ کی دوسری صاحبزادی فاطمہ تھیں جن کی کنیت ام الفضل اور ام ایہا تھی۔ (۸۱) ان کی والدہ بھی حضرت سہلی بنت عیسٰی تھیں۔ (۸۲)

حافظ ابن حجر نے حضرت حمزہ کی دو اور صاحبزادیوں کا بھی ذکر کیا ہے ایک امۃ اللہ بنت حمزہ، جن کے بارے میں حافظ صاحب کہتے ہیں کہ بعض نے کہا کہ یہ وہی امامہ ہیں جن کا ذکر ہو چکا، اگر یہ کوئی اور ہیں تو ہو سکتا ہے کہ بچپن میں ان کا انتقال ہو چکا ہو۔ (۸۳) دوسری سہلی بنت حمزہ ہیں، ان کے ذکر میں حافظ ابن حجر نے ان سے مروی ایک حدیث بیان کی ہے اور حالات زندگی بیان نہیں کئے ہیں۔ (۸۴)

سیدنا حمزہ رضی اللہ عنہ میا نہ قامت کے تھے نہ زیادہ پست نہ زیادہ طویل۔ (۸۵) بہادری و شجاعت آپ کا خاص وصف تھا ساتھ ہی عشق رسول بھی آپ کی زندگی کا حاصل تھا، اسی عشق کی بدولت آپ ایمان کی طرف راغب ہوئے یہی عشق ساری عمر آپ کی متاع عزیز رہا۔ پھر یہ عشق بھی دو طرفہ تھا جتنی محبت آپ کو رسول خدا سے تھی اتنی محبت اللہ کے رسول بھی آپ سے فرماتے تھے۔ جس کا واضح اظہار ان کلمات تاسف سے ہوتا ہے جو اللہ کے رسول نے حضرت حمزہ کی شہادت کے بعد فرمائے تھے۔

سیدنا حمزہ کا شمار تاریخ کی ان عبقری شخصیات میں بھی ہوتا ہے جن کے کارناموں و شجاعت کی بدولت انہیں بعد ازاں ایک دیوالائی کردار کے روپ میں بھی پیش کیا اور وہ داستانوں کا بھی محور بنے رہے۔ (۸۶) تاہم ان کے حقیقی کارنامے و کردار بھی ناقابل فراموش ہیں اور ایک محیر العقول شان کے حامل ہیں نہ صرف ان کے نام کے معنی اسد یعنی شیر کے ہیں۔ (۸۷) بلکہ وہ اللہ اور اس کے رسول کی نگاہ میں بھی اسم ہامسی یعنی اسد اللہ و اسد رسولہ ٹہرے اور آج تک وہ جرات و شجاعت کا ایک استعارہ ہیں۔

حواشی و حوالہ جات

- ۱۔ ابن سعد، محمد، کتاب الطبقات الکبیر، ج ۳، ص ۷
- ۲۔ زہری، مصعب، نسب قریش، ص ۱۷ اور بلاذری، احمد بن یحییٰ، کتاب الجمل من انساب الاشراف، ج ۲، ص ۳۸۱ میں جناب ہالہ کا والدہ کا نام اہیب درج ہے جبکہ ابن حزم، محمد، جمہرۃ انساب العرب، ص ۱۵ میں وہیب درج ہے، کتاب الطبقات الکبیر میں ”وہیب“ اور ”اہیب“ دونوں درج ہے۔ دیکھئے، ابن سعد، ج ۱، ص ۷۵، نیز ج ۳، ص ۷۔
- ۳۔ ابن سعد، ج ۳، ص ۷۔
- ۴۔ ابن سعد و بلاذری، ج ۴، ص ۳۸۱۔
- ۵۔ حاکم، محمد بن عبد اللہ، مستدرک علی الصحیحین، ج ۳، حدیث ۴۹۵۔ ”سید الشہداء حمزہ بن عبدالمطلب، ورجل قام الی امام جعفر فامرہ و نہاہ فقتلہ“ شہداء کے سردار حمزہ بن عبدالمطلب ہیں اور وہ شخص جس نے ظالم حکمران کے خلاف کلمہ حق کہا اور امر بالمعروف اور نہی عن المنکر کا فریضہ ادا کیا اور اس کی وجہ سے حکمران نے اس کو قتل کر دیا۔“ نیز، ابن الاثیر، عز الدین، اسد الغابہ، ج ۲، ص ۶۷۔
- ۶۔ ایضاً، حدیث ۲۸۸۱، بلاذری، ج ۴، ص ۳۸۱۔
- ۷۔ ابن الاثیر، ج ۲، ص ۶۷۔
- ۸۔ ابن سعد، ج ۱، ص ۸۸۔
- ۹۔ ایضاً۔
- ۱۰۔ ابن حبیب، محمد، المجمل، ج ۶، ص ۱۰۷، ۱۰۷۔
- ۱۱۔ بلاذری، ج ۱، ص ۴۲۹۔
- ۱۲۔ زہری، مصعب، ص ۷۱۔
- ۱۳۔ ابن ہشام، عبد الملک، سیرۃ النبی ﷺ، ج ۱، ص ۳۶۷۔
- ۱۴۔ ایک اور روایت کے مطابق یہ ماجرا دیکھنے والی اور بعد ازاں حضرت حمزہ سے بیان کرنے والی حضرت صفیہ کی کنیز سلمیٰ تھی۔ بلاذری، ج ۴، ص ۳۸۳، جبکہ ایک تیسری روایت کے مطابق یہ بات خود جناب رسالت مآب ﷺ نے حضرت حمزہ سے بیان کی تھی۔ بیہقی، احمد بن حسین، دلائل البیوۃ، ج ۲، ص ۲۱۳۔
- ۱۵۔ ابن ہشام، ج ۱، ص ۳۶۷، ۳۶۸۔
- ۱۶۔ سہیلی، عبد الرحمن، الروض الانف، ج ۲، ص ۴۴، ۴۵۔
- ۱۷۔ ابن کثیر، عماد الدین، البدایہ والنہایہ، ج ۴، ص ۸۴۔
- ۱۸۔ ایضاً، ص ۴۵، گو ان اشعار کی صحت مشکوک ہے، دیکھئے حاشیہ نمبر ۲۶۔

- ۱۹۔ ابن ہشام، ج ۱، حاشیہ ص ۳۶۷۔
- ۲۰۔ طبرانی، سلیمان بن احمد، المعجم الکبیر، ج ۳، حاشیہ ص ۱۵۳۔
- ۲۱۔ عوث بن محمد بن عبد اللہ، 'ما شاع ولم یثبت فی سیرۃ النبویہ'، ص ۵۲۔
- ۲۲۔ تفصیل نے لئے دیکھئے عوث بن ۵۲۔ اور ابن ہشام، ج ۱، ص ۳۶۷ کا حاشیہ۔
- ۲۳۔ ابن ہشام، ج ۱، ص ۳۶۸۔ ابن جریر، محمد، تاریخ الرسل والملوک، ج ۲، ص ۳۳۴۔ ابن کثیر، ج ۴، ص ۸۳۔
- ۲۴۔ علی بن براہان الدین، سیرت حلبیہ، ج ۱، ص ۲۸۳۔
- ۲۵۔ ابن الاثیر، ج ۲، ص ۶۷۔ ابن حجر، ج ۲، ص ۶۴۰۔
- ۲۶۔ حاکم، ج ۳، ص ۲۳۰، ذکر عمر رسول وادعیہ من الرضاۃ۔ ابن سعد، ج ۳، ص ۸۔ نیز امام سیبکی نے الروض الانف میں حضرت حمزہ کے کچھ اشعار بیان کئے ہیں جو انہوں نے قبول اسلام کے وقت پڑھے تھے، ان اشعار سے یہ اندازہ ہوتا ہے کہ حضرت حمزہ کے قبول اسلام کا یہ واقعہ وہی نبوی کا ہے کیونکہ ان اشعار میں حضرت حمزہ یہ بھی کہتے ہیں کہ میں، بنو ثقیف کے ان مظالم سے آگاہ ہوں جو انہوں نے آنحضرت ﷺ کے خلاف کیے تھے۔ اب طائف کا سفر اور وہاں بنو ثقیف کے مظالم ڈھانے کا واقعہ انہوی کا بیان کیا جاتا ہے لہذا اس طرح حضرت حمزہ کے قبول اسلام کے سلسلے میں بیان کردہ شین کی تین مکمل روایات ہیں ۲ نبوی، ۳ نبوی یا ۱۰ نبوی، تاہم قرین قیاس بات یہ ہے کہ امام سیبکی کے بیان کردہ ان اشعار کی نسبت حضرت حمزہ سے مشکوک ہے، کیونکہ یہ اشعار صرف امام سیبکی ہی بیان کرتے ہیں اور بھی بلا سند۔
- ۲۷۔ ابن کثیر، ج ۴، ص ۷۸۔
- ۲۸۔ بلاذری، ج ۳، ص ۳۸۳۔
- ۲۹۔ ایضاً۔
- ۳۰۔ ابن ہشام، ج ۲، ص ۹۸۔
- ۳۱۔ ابن سعد، ج ۳، ص ۸۔
- ۳۲۔ ایضاً۔
- ۳۳۔ ابن ہشام، ج ۲، ص ۲۴۶، ۲۴۷۔
- ۳۴۔ ابن سعد، ج ۳، ص ۸، ۹۔ طبری، ج ۲، ص ۴۰۲، اس معاملے میں ابن ہشام دو روایات بیان کرتا ہے کہ یا تو پہلا جینڈا حضرت حمزہ کو عطا ہوا یا حضرت عبیدہ بن حارث کو۔ ج ۲، ص ۲۴۷۔ حافظ ابن کثیر نے بھی اس حوالے اپنی تاریخ میں مختلف آراء پر بحث کی ہے۔ (ابن کثیر، ج ۵، ص ۲۸۲)۔
- ۳۵۔ ابن کثیر، ج ۵، ص ۲۲۔
- ۳۶۔ ابن سعد، ج ۳، ص ۹۔
- ۳۷۔ ابن کثیر، ج ۵، ص ۲۹۔
- ۳۸۔ ایضاً، ج ۵، ص ۹۴۔

- ۳۹۔ ابن ہشام ج ۲، ص ۲۸۴۔
 ۴۰۔ ابن کثیر، ج ۵، ص ۹۵۔
 ۴۱۔ ابن ہشام، ج ۲، ص ۲۸۴۔ بعض دیگر روایات میں حریفین کی ترتیب اس سے برعکس بھی بیان ہوئی ہے۔ چنانچہ بلاذری نے واقدی کے حوالے سے بیان کیا ہے کہ حضرت حمزہ کا مقابلہ عتبہ سے ہوا، اس موقع پر حضرت حمزہ نے کہا کہ انا اسد اللہ ورسولہ اور عتبہ نے کہا کہ انا اسد الخلفاء اور حضرت حمزہ نے عتبہ کو قتل کر دیا۔ بلاذری، ج ۴، ص ۳۸۴۔
 ۴۲۔ ایضاً، ص ۲۸۵۔
 ۴۳۔ ابن ہشام ج ۲، ص ۲۹۵۔
 ۴۴۔ ان میں سے بعض کفار کو کئی صحابہ نے مل کر قتل کیا۔
 ۴۵۔ ابن ہشام، ج ۲، ذکر من قتل بیدر من المشركين۔
 ۴۶۔ یہ پہلے حضرت حمزہ کے ہاتھوں زخمی ہوا اور گرفتار کیا گیا بعد ازاں فدیہ دے کر رہا ہوا لیکن زخموں کی تاب نہ لا کر ہلاک ہو گیا۔ ابن ہشام، ج ۲، ص ۳۹۴۔
 ۴۷۔ ابن ہشام ج ۳، ص ۹۶، ۹۵۔
 ۴۸۔ ابن الاثیر، ج ۲، ص ۶۸۔
 ۴۹۔ بخاری، محمد بن اسماعیل، صحیح بخاری، ج ۲، باب قتل حمزہ رضی اللہ عنہ۔ یہی واقعہ ابن ہشام ج ۳، ص ۱۹، ۲۰ میں کچھ تبدیلی کے ساتھ وحشی کی روایت میں بیان ہوا ہے۔
 ۵۰۔ ابن سعد، ج ۳، ص ۱۱۔
 ۵۱۔ ابن الاثیر، ج ۲، ص ۶۸۔
 ۵۲۔ ابن سعد، ج ۳، ص ۱۱۔
 ۵۳۔ ابن ہشام کی اس روایت کی تخریج اور اس کے حکم کے لئے دیکھئے سیرت ابن ہشام (محقق، محمدی فتی السید) ج ۳، ص ۵۰ کا حاشیہ۔
 ۵۴۔ تفصیل کے لئے دیکھئے، غوث، ص ۱۴۹، ۱۵۰۔
 ۵۵۔ ابن ہشام، ج ۳، ص ۵۶۔
 ۵۶۔ صالحی، محمد بن یوسف، سبل الہدی والرشاؤ، ج ۴، ص ۳۲۸۔
 ۵۷۔ ابن سعد ج ۳، ص ۱۲۔
 ۵۸۔ حاکم، ج ۳، ص ۲۳۴، حدیث ۴۹۲۸۔ ابن ہشام، ج ۳، ص ۵۷، ۵۸، ۵۹، حدیث ۴۹۲۸، حدیث ضعیف ہے۔
 ۵۹۔ ابن ہشام ج ۳، ص ۵۹۔ ابن سعد ج ۳، ص ۱۴، ۱۳۔
 ۶۰۔ سیبلی، ج ۳، ص ۲۸۲، ۲۸۳۔ ابن کثیر، ج ۵، ص ۲۸۸۔
 ۶۱۔ بخاری، امام، ج ۲، باب من قتل من المسلمین يوم اخذ منهم حمزہ بن عبدالمطلب و الیمان و انس بن النضر و مصعب بن عمیر، حدیث ۱۲۴۹۔

۶۲۔ ایضاً، باب غزوہ احد، حدیث ۱۲۱۳۔

۶۳۔ ابن سعد ج ۳، ص ۱۴۔

۶۴۔ ایضاً ج ۱۳۔

۶۵۔ ایضاً ج ۹۔

۶۶۔ ابن ہشام ج ۳، ص ۶۰۔ تاہم ابن اسحاق یہ بھی کہتے ہیں کہ یہ روایت میں نے صرف حضرت عبداللہ بن جحش کے اہل خانہ سے سنی ہے۔ نیز سند کے اعتبار سے یہ روایت ضعیف ہے۔

۶۷۔ بیہقی، ج ۳، ص ۲۹۱ تا ۲۹۴۔

۶۸۔ ابن سعد ج ۳، ص ۱۶۔

۶۹۔ ایضاً، ص ۷۷۔ نیز بلاذری، ج ۴، ص ۳۹۴۔

۷۰۔ ابن حجر، ج ۷، ص ۳۰۱۔ ابن حجر نے عمارہ بن حمزہ کے تذکرے میں یہ بھی شبہ ظاہر کیا ہے کہ عمارہ شاید حضرت حمزہ کی بیٹی کا نام ہے نہ کہ بیٹے کا۔

۷۱۔ ایضاً۔

۷۲۔ ابن سعد، ج ۳، ص ۷۔

۷۳۔ ابن حزم، ج ۱، ص ۲۰۔

۷۴۔ ابن سعد، ج ۳، ص ۷۔

۷۵۔ سلمان منصور پوری، قاضی محمد سلیمان، ترجمہ للعالمین، ج ۲، ص ۳۳۳۔

۷۶۔ ابن الاثیر، ج ۵، ص ۴۸۔ ابن حجر، ج ۱۱، ص ۴۶۱۔

۷۷۔ بلاذری، ج ۴، ص ۳۸۱۔

۷۸۔ ایضاً ج ۸۔

۷۹۔ ایضاً ج ۳۸۲۔

۸۰۔ ابن سعد ج ۳، ص ۸۔

۸۱۔ ابن حجر، ج ۱۴، ص ۱۰۰، ۱۰۱۔

۸۲۔ ایضاً ج ۱۰۰۔

۸۳۔ ایضاً، ج ۱۳، ص ۱۸۶۔

۸۴۔ ایضاً، ج ۱۳، ص ۴۸۱۔

۸۵۔ ابن سعد، ج ۳، ص ۹۔

۸۶۔ انسائیکلو پیڈیا آف اسلام (Encyclopedia of Islam)، ۱۹۸۶ء، مقالہ: HAMZA b. ABD AL

"MUTTALIB" ج ۳، لائینڈن، نیدر لینڈ، ص ۱۵۳۔

۸۷۔ محمد بن یعقوب فیروز آبادی، القاموس المحیط، ص ۵۰۹۔

فہرست اسناد محولہ

- ۱۔ ابن الاثیر، عز الدین، ۱۹۹۴ء "اسد الغابۃ فی معرفۃ الصحابہ"، دار الکتب العلمیہ، بیروت، لبنان۔
- ۲۔ ابن حبیب، محمد بن، "کتاب المحبر"، دار الافاق الجدید، بیروت، لبنان۔
- ۳۔ ابن حزم، محمد بن علی بن احمد بن، "جہرۃ انساب العرب، دار المعارف، مصر۔
- ۴۔ ابن السائب الکفی، ہشام بن محمد بن، "جہرۃ النسب"، دار المکتبۃ العربیہ، دمشق۔
- ۵۔ ابن سعد، محمد، ۲۰۰۱ء "کتاب الطبقات الکبیر"، مکتبۃ الخانجی، قاہرہ، مصر۔
- ۶۔ ابن کثیر، حافظ، عماد الدین، ابوالفداء اسماعیل بن عمر، ۱۹۹۷ء "البدایہ والنہایہ"، جہر، مصر۔
- ۷۔ ابن ہشام، عبد الملک، ۱۹۹۵ء "سیرۃ النبی ﷺ"، دار الصحافیہ للطبع، طحطا، مصر۔
- ۸۔ انسائیکلو پیڈیا آف اسلام (Encyclopedia of Islam)، ۱۹۸۶ء، برل، لائینڈن، نیدر لینڈ۔
- ۹۔ بخاری، محمد بن اسماعیل، ۱۹۸۵ء "صحیح بخاری" (اردو)، مکتبۃ رحمانیہ لاہور، پاکستان۔
- ۱۰۔ بلاذری، احمد بن یحییٰ، ۱۹۵۹ء "انساب الاشراف"، ج ۳، دار المعارف، مصر۔
- ۱۱۔ _____، ۱۹۹۶ء "کتاب الجمل من انساب الاشراف"، ج ۳، دار الفکر، بیروت، لبنان۔
- ۱۲۔ بیہقی، احمد بن الحسن، ۱۹۸۸ء "دلائل النبوة"، دار الکتب العلمیہ، بیروت، لبنان۔
- ۱۳۔ زہری، مصعب بن عبد اللہ بن مصعب بن، "کتاب نسب قریش"، دار المعارف، قاہرہ، مصر۔
- ۱۴۔ حاکم، محمد بن عبد اللہ، خیش پوری، ۲۰۰۲ء، "المستدرک علی الصحیحین"، دار الکتب العلمیہ، بیروت، لبنان۔
- ۱۵۔ حلبی، علی بن برہان الدین، علامہ، ۱۳۳۹ھ "السیرۃ الحلبیہ"، مصطفیٰ البابی للحطب، اولادہ، مصر۔
- ۱۶۔ سلمان منصور پوری، محمد سلیمان، قاضی، ۲۰۰۷ء "رحمۃ للعالمین"، مرکز الحرمین الاسلامی، فیصل آباد، پاکستان۔
- ۱۷۔ سبکی، عبد الرحمن بن عبد اللہ، امام بن، "الروض الاف"، دار الکتب العلمیہ، بیروت، لبنان۔
- ۱۸۔ صالحی، محمد بن یوسف، امام، ۱۹۹۷ء، "سبل الہدیٰ والرشاد فی سیرۃ خیر العباد"، المجلس الاعلی الشئون الاسلامیہ، مصر۔
- ۱۹۔ طبرانی، سلیمان بن احمد، امام، (۹۸۳ھ)، "معجم الکبیر"، مکتبۃ ابن تیمیہ، قاہرہ۔
- ۲۰۔ طبری، محمد بن جریر، ۱۹۶۹ء "تاریخ الرسل والملوک"، دار المعارف، قاہرہ، مصر۔
- ۲۱۔ عسقلانی، احمد بن علی بن حجر، ۲۰۰۸ء "الاصابۃ فی تمیز الصحابہ"، مرکز ہجر للبحوث والدراسات العربیہ والاسلامیہ، مصر۔
- ۲۲۔ عوش، محمد بن عبد اللہ، (۱۳۸ھ)، "ما شاع ولم یثبت فی سیرۃ النبویہ"، دار طبعہ، ریاض۔
- ۲۳۔ محمد بن یعقوب فیروز آبادی، مجد الدین، علامہ، ۲۰۰۵ء، "القاموس المحیط"، موسسہ الرسالہ، بیروت، لبنان۔